

ഉത്തരം

(എ&ബി) ഉത്തരവ് നിലവിലില്ല. എന്നാൽ വനത്തിൽകൂടിയുള്ള റോഡുകൾ വനേതര ആവശ്യങ്ങൾക്കായി ടാർ ചെയ്യുന്നതിന് 1980-ലെ ഫോറസ്റ്റ് (കൺസർവേഷൻ) ആക്ട് സെക്ഷൻ 2 പ്രകാരം കേന്ദ്ര സർക്കാരിന്റെ മുൻകൂർ അനുമതി ആവശ്യമാണ്.

കാടപ്പാറ-മുളംകുഴിറോഡ് പൊതുമരാമത്ത് വകുപ്പിന് കൈമാറുന്നതിന് നടപടി

200 (2069) ശ്രീ. ജോസ് തെറ്റയിൽ : താഴെ കാണുന്ന ചോദ്യങ്ങൾക്ക് വനവും സ്പോർട്ട്സും സിനിമയും വകുപ്പുമന്ത്രി സദയം മറുപടി നൽകുമോ :

(എ) അങ്കമാലി നിയോജകമണ്ഡലത്തിലെ മലയാറ്റൂർ-നീലേശ്വരം പഞ്ചായത്തിൽ വനം വകുപ്പിന്റെ കൈവശമുള്ളതും ഇടമലയാർ ഇറിഗേഷൻ പ്രോജക്റ്റിനുവേണ്ടി ഇറിഗേഷൻ വകുപ്പിന് കൈമാറിയിട്ടുള്ളതുമായ കാടപ്പാറ-മുളം കുഴി റോഡിൽ പൊതുമരാമത്ത് അനുവദിക്കുന്ന യാത്രാക്ലേശം കണക്കിലെടുത്ത് പൊതുമരാമത്ത് വകുപ്പിന് കൈമാറാൻ നടപടി സ്വീകരിക്കുമോ ;

(ബി) എങ്കിൽ ഇതു സംബന്ധിച്ച് സ്വീകരിക്കുവാൻ ഉദ്ദേശിക്കുന്ന നടപടികൾ എന്തെന്നും ഇത് എന്ന് കൈമാറാൻ സാധിക്കുമെന്നും വ്യക്തമാക്കാമോ ?

ഉത്തരം

(എ) കാടപ്പാറ-മുളംകുഴി റോഡ് വനഭൂമിയിൽ ആയതിനാൽ 1980-ലെ വന സംരക്ഷണ നിയമപ്രകാരം കേന്ദ്ര സർക്കാരിന്റെ മുൻകൂർ അനുമതിയില്ലാതെ പൊതുമരാമത്തു വകുപ്പിന് കൈമാറുവാൻ കഴിയില്ല.

(ബി) കേരള പൊതുമരാമത്തു വകുപ്പിൽ നിന്നും വനസംരക്ഷണ നിയമ മനുസരിച്ചുള്ള ഔദ്യോഗിക അപേക്ഷ ലഭിക്കുന്ന മുറയ്ക്ക് ഇക്കാര്യത്തിൽ നിയമാനുസൃതമായ നടപടികൾ സ്വീകരിക്കുന്നതാണ്.

ഉദ്യമ നിയോജകമണ്ഡലത്തിലെ പ്രവൃത്തികൾക്ക് അനുമതി

201 (2070) ശ്രീ. കെ. കുഞ്ഞിരാമൻ (ഉദ്യമ) : താഴെ കാണുന്ന ചോദ്യങ്ങൾക്ക് വനവും സ്പോർട്ട്സും സിനിമയും വകുപ്പുമന്ത്രി സദയം മറുപടി നൽകുമോ :

(എ) വനം വകുപ്പിന്റെ അനുമതി ലഭിക്കാത്തതുമൂലം തടസ്സപ്പെട്ടിരിക്കുന്ന ഉദ്യമ നിയോജകമണ്ഡലത്തിലെ പ്രവൃത്തികളെ സംബന്ധിച്ച് നൽകിയ ഹർജിയിന്മേൽ എന്തെങ്കിലും നടപടി സ്വീകരിച്ചിട്ടുണ്ടോ ;

(ബി) എങ്കിൽ വിശദാംശങ്ങൾ അറിയിക്കാമോ ?

ഉത്തരം

(എ&ബി) ഉദ്യമ നിയോജകമണ്ഡലത്തിലെ പ്രവർത്തനങ്ങളെ സംബന്ധിച്ച് സമർപ്പിച്ച ഹർജിയിന്മേൽ താഴെപ്പറയുന്ന നടപടികൾ സ്വീകരിച്ചിട്ടുണ്ട് :